



வலம்புரி

RAMCO
MADRAS CEMENTS LTD
RAMCO CEMENT
ஆசியாக் கண்டத்தில் முதலாம்தரத் தொழிற் சாலையிலிருந்து தயாரிக்கப்பட்டது.
ராம்கோ சீமெந்து

பக்கங்கள்: நான்கு

Valampurii

சங்கு 08 வள்ளுவர் ஆண்டு 2038 சித்திரை 27 வியாழக்கிழமை (10.05.2007) தொலைபேசி 222 3378, 222 7829 ஒலி 142

யாழ்ப்பாண மக்களின் பிரச்சினையை முடியுக்குக் கொண்டு வர முயற்சிப்பேன்

பௌச்சர் யாழ்ப்பாணத்தில் தெரிவிப்பு

(யாழ்ப்பாணம்)
யாழ்.குடாநாட்டு மக்கள் எதிர்நோக்கும் பிரச்சினைகளுக்குத் தீர்வு காண இயன்றளவு முயற்சிகளை மேற்கொள்வதாக அமெரிக்க இராஜாங்கத் திணைக்கள உதவிச் செயலர் றிச்சட் பௌச்சர் தெரிவித்தார். யாழ்.மக்களின் பிரச்சினைகள் குறித்து தான் பல்வேறு தரப்பினருடனும் பேசியுள்ளதாகவும் அவ்விடயங்கள் தொடர்பாகத் தீர்வு காண நடவடிக்கை எடுப்பதாகவும் அவர் கூறியுள்ளார். (04 ஆம் பக்கம் பார்க்க)

கடந்த ஒரு மாத காலத்தில்

45 படையினர் உயிரிழப்பு

பிரதமர் ரட்சணசிறி விக்கிரமநாயக்க தெரிவிப்பு (கொழும்பு)
சட்டத்தையும் ஒழுங்கையும் அமைதியையும் நிலைநாட்ட அவசர காலசட்டத்தை நீடிக்க வேண்டிய நிலை ஏற்பட்டுள்ளதாக பிரதமர் ரட்சணசிறி விக்கிரமநாயக்க சபையில் தெரிவித்தார்.
கடந்த ஒரு மாதத்தில் 45 படையினரும் 135 பொதுமக்களும் கொல்லப்பட்டிருக்கின்றனர். அத்துடன் படையினர் 200 பேரும் பொதுமக்கள் 168 பேரும் காயமடைந்துள்ளனர் என்றும் அவர் தெரிவித்தார்.
அவசர காலச் சட்டத்தை மேலும் ஒரு மாதத்திற்கு நீடிக்கும் பிரேரணையை சபையில் சமர்ப்பித்து உரையாற்றும் போது பிரதமர் ரட்சணசிறி விக்கிரமநாயக்க மேற்கண்டவாறு கூறினார். அவர் மேலும் தெரிவிக்கையில், எமது முப் (04 ஆம் பக்கம் பார்க்க)

நோர்வேத் தூதுவரின் பயணத்திற்கு புலிகள் பாதுகாப்பு உத்தரவாதம்

(கிளிநொச்சி)
சமாதான அனுசரணையாளர்களான நோர்வேத் தூதுவரின் கிளிநொச்சிப் பயணத் திற்குத் தம்மால் பாதுகாப்பு உத்தரவாதம் வழங்க முடியும் என்று தமிழீழ விடுதலைப் புலிகள் தெரிவித்துள்ளனர்.
இரண்டாவது தடவையும் நோர்வேத் தூதுவர் ஹான்ஸ் பிரட்ஸ்கரின் கிளிநொச்சிப் பயணம் கைவிடப்பட்டதனைத் தொடர்ந்து விடுதலைப்புலிகள் இதனைத் தெரிவித்துள்ளனர்.
ஓமந்தையில் இருந்து எம்மால் பாதுகாப்பு உத்தரவாதங்களை வழங்க முடியும் (04 ஆம் பக்கம் பார்க்க)

புலிகளின் விமானங்களை வலை வீசிப் பிடிக்க முடியுமா? ஐக்கிய தேசியக் கட்சி கேள்வி

(கொழும்பு)
கடந்த ஜனாதிபதித் தேர்தலின் போது புலிகளுக்கு வழங்கப்பட்ட நிதியைக் கொண்டு கொள்வனவு செய்த விமானங்களைப் பயன்படுத்தியே இன்று புலிகள் விமானத் தாக்குதல்களை மேற்கொண்டனர்.
அந்த விமானங்களை வலைவீசிப் பிடிக்கப் போவதாக அமைச்சர் ஒருவரூறுள்ளார். அப்படி வலை வீசிப் பிடிக்க முடியுமா என்று ஐக்கிய தேசியக் கட்சிப் பாராளுமன்ற உறுப்பினர் ஜோன் அமரதுங்க (04 ஆம் பக்கம் பார்க்க)

இலங்கை நிபலமைகள் குறித்து இணைத்தலைமைகள் ஆலோசனை

(கொழும்பு)
இலங்கை நிலைமைகள் குறித்து இலங்கைக்கு உதவி வழங்கும் இணைத்தலைமை நாடுகள் கூட்டம் நடைபெறவுள்ளது. கொழும்பில் இன்று நடைபெறவுள்ள இந்தக் கூட்டத்தில் இலங்கைக்குத் தற்போது பயணம் மேற்கொண்டுள்ள அமெரிக்காவின் வெளிவிவகார அமைச்சின் உதவிச்செயலாளர் றிச்சட் பௌச்சரும் கலந்து கொள்கிறார்.
இதேவேளை இலங்கைக்கான இந்தியத் தூதுவர் அலோக் பிரசாத் இக் கூட்டத்தில் பங்கேற்கக் கூடும் எனத் தெரிகிறது. ஜனாதிபதியின் செயலாளர் லலித் வீரதுங்க கடந்த வாரம் இந்தியப் பயணம்மேற் (04 ஆம் பக்கம் பார்க்க)

தமிழக அரசோடு ஒத்துழைக்க தமிழீழ விடுதலைப்புலிகள் தயார்

தமிழ்ச்செல்வன் ஜீனியர் விகடவைக்குப் பேட்டி

யாழ்.இளைஞர்கள் கிருவார் கிழாமில் கடத்தல்

கொழும்பில் இருவேறு சம்பவங்களில் இரு தமிழ் இளைஞர்கள் கடத்தப்பட்டுள்ளனர். கொழும்பு வெள்ளவத்தைத் தொலைத் தொடர்பு நிலையத்திலிருந்து நேற்று முன்தினமிரவு 11.15 மணிக்கு ஒரு இளைஞர் கடத்

தமிழ்ச்செல்வன் ஜீனியர் விகடனுக்குப் பேட்டி

(சென்னை)

‘எத்தனை முறை தேவைப்பட்டாலும் தமிழக அரசோடு நாங்கள் முழுமனதோடு ஒத்துழைக்கத் தயாராகவிருக்கிறோம். சம்பந்தப்படாதவர்கள் மீது வீணாகப் பழிசுமத்தித் தப்பித்துப் போக வாய்ப்பளித்துவிடக் கூடாது’ என விடுதலைப்புலிகளின் அரசியல்துறைப் பொறுப்பாளர் தெரிவித்தார்.

தமிழ்நாட்டில் இருந்து வெளிவரும் ஜீனியர் விகடன் இதழுக்கு அளித்த பேட்டியில், தமிழீழ விடுதலைப்புலிகளின் அரசியல்

துறைப் பொறுப்பாளர் சு.ப.தமிழ்ச்செல்வன் மேற்கண்டவாறு தெரிவித்துள்ளார்.

அவர் அளித்த பேட்டியின் விபரம் வருமாறு.

‘குமரி மாவட்ட மீனவர்கள் ஐந்து பேரை புலிகளுக்குச் சொந்தமான மரியா என்ற படகில் வந்து சுட்டுக்கொன்றதோடு மட்டுமல்லாமல், தமிழகத்தைச் சேர்ந்த மீனவர்களைக் கடத்திச் சென்று தங்கள் முகாமில் அடைத்து வைத்திருக்கிறார்கள் விடுதலைப்புலிகள் என்ற ஆதாரத்துடன் தமிழக காவல்துறை இயக்

குநர் முகர்ஜி கூறியிருக்கிறார் அதற்கு உங்கள் பதில் என்ன?’

‘இந்தக் குற்றச்சாட்டை நாங்கள் முழுமையாக மறுக்கின்றோம். ஐந்து மீனவர்கள் சுட்டுக் கொல்லப்பட்ட சம்பவத்திலும் 12 மீனவர்கள் கடத்தப்பட்ட சம்பவத்திலும் இலங்கைக் கடற்படைதான் சம்பந்தப்பட்டிருக்கிறது என்பதுதான் எங்கள் (04 ஆம் பக்கம் பார்க்க)

தினமிரவு 11.15 மணிக்கு ஒரு இளைஞர் கடத்திச் செல்லப்பட்டுள்ளார்.

கொழும்பு நகரின் தெற்குப் பகுதியிலுள்ள களுபோவிலவில் கடத்தப்பட்ட இளைஞர் தங்கியிருந்ததாகத் தெரிவிக்கப்பட்டது.

இதேவேளை கொட்டாஞ்சேனையில் மற்றொரு இளைஞர் வாகனம் ஒன்றில் கடத்திச் செல்லப்பட்டுள்ளார். கடத்தப்பட்ட இரு இளைஞர்களும் யாழ்ப்பாணத்தைச் சேர்ந்தவர்கள் எனத் தெரிவிக்கப்பட்டுள்ளது. (எ)

இனப்பிரச்சினைக்குத் தீர்வு காண வெளிநாடுகளின் தலையீடு அவசியம் பௌச்சரிடம் யாழ்.ஆயர் விபரிப்பு

(யாழ்ப்பாணம்)

இனப்பிரச்சினைக்குத் தீர்வு காண வெளிநாடுகளின் தலையீடு அவசியம் என யாழ்.ஆயர் தோமஸ் சவுந்தரநாயகம், அமெரிக்க வெளியுறவுச் செயலாளர் றிச்சட் பௌச்சரிடம் தெரிவித்துள்ளார்.

நேற்று யாழ்.நூலகத்தில் பௌச்சரைச் சந்தித்த ஆயர் இதனைத் தெரிவித்தார். அமெரிக்கப் பிரதி இராஜாங்க அமைச்சருடனான சந்திப்பில் யாழில் நடைபெறும் மனிதஉரிமை மீறல்கள், உட்கத்தினர் மீதான

அச்சுறுத்தல்கள், உணவுத் தட்டுப்பாடு, போக்குவரத்துக் கெடுபிடி என்பன பற்றி ஆயர் விளக்கியுள்ளார்.

இனப்பிரச்சினையைத் தீர்ப்பதற்கு வெளிநாடுகளின் தலையீடு அவசியம். பௌத்த சிங்கள மேலாதிக்க சிந்தனையில் சிக்கியுள்ள அரசிடம் நீதியோடு கூடிய நிலையான முடிவு எதனையும் எதிர்பார்க்க முடியாது.

எனவே வெளிநாடுகளின் தலையீடு இன்றைய காலத்தின் அவசரத் தேவையாகும். வட-கிழக்கு (04 ஆம் பக்கம் பார்க்க)



கடத்தப்பட்ட தனது மகனை மீட்டுத் தருமாறு கோரி தாயொருவர் அமெரிக்க இராஜாங்க செயலர் றிச்சட் பௌச்சரிடம் யாழ். நூலகத்தில் வைத்து வேண்டுகோள் விடுபதனைப் படத்தில் காணலாம்.

நடுவு நிலை தவறா நன்னெறி காக்கும் உங்கள் நாளிதழ்

அந்நிய நாட்டின் தலையீட்டுக்கு இலங்கையில் அனுமதி இல்லை!

வெளிவிவகார அமைச்சர் அறிவிப்பு

(கொழும்பு)

இலங்கையில் எந்த ஓர் அந்நிய நாட்டின் தலையீட்டுக்கும் அனுமதி அளிக்கமுடியாது என்று அரசாங்கம் அறிவித்துள்ளது. நாடாளுமன்றத்தில் இலங்கைக்கு பிரித்தானிய நாடாளுமன்ற உறுப்பினர்கள் குழு பயணம் மேற்கொள்வது குறித்த ஒத்திவைப்புத் தீர்மானத்திற்கு பதிலளித்துப் பேசிய வெளிவிவகார அமைச்சர் ரோஹித போகொல்லாகம இதனைத் தெரிவித்தார். பிரித்தானியாவின் தலையீட்டு தொடர்பாக ஜே.வி.பி. மற்றும் இதர கட்சிகளின் உணர்வை அரசாங்கம் புரிந்து கொள்கிறது. பிரித்தானிய நாடாளுமன்ற உறுப்பினர்களின் குழு இலங்கைக்கு வருகை தருவது தொடர்பாக உத்தியோகபூர்வமாக அரசாங்கத்திற்குத்

தெரிவிக்கப்படவில்லை.

உத்தியோகபூர்வமாக எமக்குத் தெரிவிக்காமல் பிரித்தானியக் குழுவினர் வருகை தருவதனை நாம் அனுமதிக்க முடியாது. ஆனால் அவர்கள் சுற்றுலாப் பயணிகளாக வந்து செல்லாம்.

இருப்பினும் ராஜதந்திர ரீதியாக இந்த விவகாரங்களை கையாள்வதில்லையெனில் அனைத்துலக சபுகத்திடம் இருந்து நாம் தனிமைப்படுத்தப்பட்டு விடுவோம். பிரித்தானிய நாடாளுமன்றத்தில் விவாதிக்கப்பட்ட விடயங்களின் சாதகமான அம்சங்களை நாம் கவனத்தில் கொள்ளவேண்டும்.

விடுதலைப்புலிகளின் நிதி சேகரிப்பை ஒடுக்க வேண்டும் என்று பிரித்தானிய நாடாளுமன்ற உறுப்பினர் கிம்ஹக்ஸ் வலியுறுத்தியுள்ளார்.

தியுள்ளார்.

பிரித்தானிய நாடாளுமன்ற விவகாரங்களினால் எவரும் பீதியடையத் தேவையில்லை என்று அனைத்துக்கட்சியினரையும் கேட்டுக்கொள்கின்றேன். அது பிரித்தானிய அரசாங்கத்தின் உத்தியோகபூர்வமான கருத்து அல்ல.

அண்மையில் பிரித்தானியாவுக்கு நான் சென்றிருந்த போது விடுதலைப்புலிகளுக்கு எதிராக பேராடி வரும் அரசாங்கத்தின் நிலைப்பாட்டிற்கு அந் நாட்டு அமைச்சர் பாராட்டுத் தெரிவித்தார்.

மேலும் தற்போதுவரை நோர்வேயை பிரித்தானியா அனுசரணையாளராக கற்றுக் கொண்டுதான் உள்ளது என்றார் அவர்.

கைக்கடி காரம் கண்டெடுப்பு

(யாழ்ப்பாணம்)

யாழ்ப்பாணம் போதனா வைத்தியசாலையின் வளாகத்தினுள் பெண்கள் அணியும் கைக்கடி காரம் ஒன்று கண்டெடுக்கப்பட்டு அலுவலகத்தில் ஒப்படைக்கப்பட்டுள்ளது.

உரியவர்கள் தகுந்த ஆதாரம் காட்டி பெற்றுக் கொள்ளுமாறு யாழ்ப்பாணம் போதனா வைத்தியசாலையின் பணிப்பாளர் கேட்டுக் கொண்டுள்ளார். (ச)

கலாசாரப் பேரவையின் செயற்குழுக்கூட்டம்

(யாழ்ப்பாணம்)

மாவட்ட கலை கலாசாரப் பேரவையினால் நடத்தப்படும் மாவட்ட கலை இலக்கிய விழா பற்றி கலந்துரையாடுவதற்கான கூட்டம் இன்று வியாழக்கிழமை பிற்பகல் ஒரு மணிக்கு மாவட்ட செயலகத்தில் நடைபெறவுள்ளது.

இதில் செயற்குழு உறுப்பினர்களை தவறாது கலந்து கொள்ளுமாறு மேலதிக அரசாங்க அதிபர் ஆ.சிவசுவாமி கேட்டுள்ளார். (ச)

பட்டப்பின் படிப்புக்கள் பீட பரீட்சைக்கு விண்ணப்பம்

(யாழ்ப்பாணம்)

அண்மையில் வெளியிடப்பட்ட யாழ்ப்பாணப் பல்கலைக்கழக பட்டப்பின் படிப்புக்கள் பீடத்தின் பட்டப்பின் கல்வி இயல்புமாமா பரீட்சையில் முதலாம் வருட (பகுதி நேரம் I, முழு நேரம்) முதலாம் அரையாண்டு பரீட்சை இறுதி வருட (பகுதி நேரம் II) முதலாம் அரையாண்டு பரீட்சையில் சித்தியடையத் தவறிய அல்லது பாடங்களைப் பூர்த்தி செய்யத் தவறிய மாணவர்கள் மீள் பரீட்சைக்கு எதிர்வரும் 14 ஆம் திகதிக்கு முன்னர் தங்கள் பரீட்சை அனுமதி விண்ணப்பங்களை பட்டப்பின் படிப்புக்கள் பீடத்திற்கு சமர்ப்பிக்கும்படி உயர் பட்டப்படிப்புக்கள் பீட பீடாதிபதி கே.கந்தசாமி அறிவித்துள்ளார். (ச)

புலிகளின் விமானம் பகலில் தூக்கினால் விமான நிலையத்தை அரசு மூடிவிடுமா?

ரவி கருணாநாயக்க கேள்வி

(கொழும்பு)

புலிகளால் பகலில் விமானத் தாக்குதல் களை மேற்கொள்ள முடியுமா? என்று பொறுப்புள்ள அமைச்சர் ஒருவர் கேட்டிருக்கக் கூடாது. புலிகள் பகலில் விமானத் தாக்குதலை மேற்கொண்டால் அரசாங்கம் கட்டுநாயக்கா விமான நிலையத்தை மூடிவிடுமா என்று ஐக்கிய தேசியக்கட்சியின் கொழும்பு மாவட்ட பாராளுமன்ற உறுப்பினர் ரவி கருணாநாயக்க கேள்வி எழுப்பினார்.

பிரித்தானிய பாராளுமன்றத்தில் இலங்கை நிலைமை தொடர்பாக இடம் பெற்ற விவாதத்தைக் கண்டித்து சபை ஒத்திவைப்பு மீதான விவாதத்தில் கலந்து கொண்டு உரையாற்றும் போதே அவர் மேற்கண்டவாறு தெரிவித்தார்.

அவர் தொடர்ந்து உரையாற்றுகையில் அரசாங்கத்தினுள்ள சிலர் நடந்து கொள்கிற முறைகளினால் நாட்டின் பிரச்சினை நாளுக்கு நாள் அதிகரித்துக் கொண்டே செல்கிறது.

புலிகளால் பகலில் விமானத்தாக்குதலை மேற்கொள்ள முடியுமா? என்று அமைச்சர் ஒருவர் கேள்வி எழுப்புகிறார். பொறுப்புள்ள அமைச்சர் கேட்கிற கேள்வியாக இது.

புலிகளின் விமானத் தாக்குதலையடுத்து பகலில் மட்டுமே இயங்குகின்ற விமான நிலையத்தின் சேவைகளை முற்று முழுதாக மூடிவிடுவதற்கான நடவடிக்கையைய அரசாங்கம் மேற்கொள்கின்றது.

நாட்டின் பொருளாதாரம், சமாதான நடவடிக்கைகள் சீர்குலைந்து காணப்படுகின்ற நிலையில் அரசாங்கமும் அமைச்சர்களும் பொறுப்புடன் நடந்து கொள்ளவேண்டும்.

பிரித்தானியாவைப் போல எம்முடன் நட்புறவான நாடுகள் எங்களுக்கு உதவுவதற்கு முன்வந்துள்ளன. இதனை எமது ஆட்சிக்காலத்தில் மேற்கொண்டோம். எமது பிரச்சினையில் வெளிநாடுகள் தலையிடுவதற்கு ஐ.தே.க. ஒருபோதும் அனுமதிக்காது.

எனினும் நட்பு ரீதியில் இணைந்து செயற்படுவதன் மூலமாக பிரச்சினைக்கு தீர்வுகான முடியும். புலிகள் இயக்கம் தடை செய்யப்படவேண்டுமென்று பிரித்தானியா முன்மொழிந்த போது ஆதரவு வழங்கிய ஜே.வி.பி. பிரித்தானிய பாராளுமன்றக்குழு இலங்கைக்கு வருவதற்கு மட்டும் ஏன் எதிர்ப்புத் தெரிவிக்கிறது.

டீ.தம், சமாதானத்திற்கு பதில் இல்லாத அரசாங்கத்திற்கு ஜே.வி.பி., ஹெரல் உறுமய ஏன் இன்னும் ஓட்சிசன் கொடுக்கின்றது.

நாடு சீரழிவதை எம்மால் பார்த்துக் கொண்டிருக்கமுடியாது. பிரித்தானியப் பாராளுமன்றக் குழு பிரச்சினை தொடர்பாக இலங்கை பாராளுமன்றத்தில் விவாதித்த போது இலங்கை பிரச்சினை தொடர்பாக சர்வதேச ரீதியில் உள்ள சகல பாராளுமன்றங்களிலும் விவாதிக்கப்படும் என்றார். (ச-1)

மனையில் அனுமதிக்கப்பட்ட இருவர் சிகிச்சை பலனின்றி உயிரிழந்தனர். கல்முனை மருத்துவமனையில் சிகிச்சை பெற்று வந்த ஒருவர் கண்டி பொது மருத்துவமனையில் அனுமதிக்கப்பட்டுள்ளார். அவரது நிலைமை கவலைக்கிடமாகவுள்ளதாக தெரிவிக்கப்பட்டது. இவ் விபத்தில் மின்சார சபைக்குச் சொந்தமான மின்மாற்றி தொகுதி சேதமடைந்ததாக செய்திகள் தெரிவிக்கின்றன. (ச-5)

அரிசி ஆலை விபத்தில் ஐவர் உயிரிழப்பு

கல்முனையில் சம்பவம்

(கல்முனை)

கல்முனை அரிசி ஆலையில் கொடிகலன் வெடித்ததில் 5 பேர் உயிரிழந்துள்ளனர். கல்முனை சாயந்தமருது பகுதியில் நேற்று அதி காலை 1.20 மணிக்கு கொடிகலன் வெடித்ததில் சம்பவ இடத்திலேயே 3 பேர் பலியாகினர். படுகாயமடைந்த நிலையில் கல்முனை அஸரப் ஞாபகார்த்த மருத்துவ

புலனாய்வுத்துறை அதிகாரியை மீட்க சர்வதேச உதவியைக் கோர அரசு முடிவு

இந்தோனேசியாவில் காணாமல் போன இலங்கை புலனாய்வுத்துறை அதிகாரி கப்டன் முகமட் நிலாமை தேடிக் கண்டுபிடிக்க சர்வதேச உதவி கோரப்பட்டுள்ளதாக இலங்கையின் பாதுகாப்பு விவகாரங்களுக்கான பேச்சாளரும் அமைச்சருமான ஹெகலிய ரம்புக் வெல தெரிவித்துள்ளார்.

இந்தோனேசியாவில் உள்ள இலங்கைத் தூதரகத்தில் புலனாய்வுத்துறை பிரிவு அதி

காரியாக நிலாம் பணியாற்றி வந்தார். அவரது பணிக்காலம் முடிபடைவதற்கு இரு வாரங்களுக்கு முன்னதாக அவர் காணாமல் போயுள்ளார். இது தொடர்பாக இந்தோனேசிய பாதுகாப்புத் தரப்பிடம் அரசாங்கம் முறைப்பாடு செய்துள்ளது.

மொகமட் நிலாம் தனது மனைவி மற்றும் குழந்தையுடன் காணாமல் போயுள்ளதாக தெரிவிக்கப்படுகின்றது. (ச-1)

இலங்கை இனப்பிரச்சினை தொடர்பில் பிரித்தானியா கருத்து வெளியிடவில்லை

பிரிட்டிஷ் இராஜதந்திரி கருத்து

(கொழும்பு) இலங்கையின் இனப்பிரச்சினை தொடர்பாகவோ, மனித உரிமை சம்பந்தமாகவோ பிரித்தானிய அரசாங்கம் இதுவரை எவ்வித உத்தியோகபூர்வ கருத்துக்களையும் வெளியிடவில்லை.

பிரித்தானிய பாராளுமன்ற உறுப்பினர்கள் சிலச்சபையில் வெளியிட கருத்துக்கள் இங்கு தவறாக விளங்கிக்கொள்ளப்பட்டுள்ளன என பிரித்தானிய இராஜதந்திரியொருவர் தெரிவித்துள்ளார்.

எரிவாயுவின் விலையை அதிகரிக்கத் திட்டம் தமிழீழ விடுதலைப்புலிகளின் வான் தாக்குதலைத் தொடர்ந்து இலங்கையில் எரிவாயு விலை மிகக்கடுமையாக உயர்த்தப்படவுள்ளதாக தெரிவிக்கப்படுகிறது.

எரிவாயு விலை உயர்வுக்கு அனுமதி கோரி நுகர்வோர் விவகாரங்களுக்கான சபையிடம் செல் நிறுவனம் விண்ணப்பம் அளித்துள்ளது. இந்த மாத இறுதியில் எரிவாயுவின் விலை 38 ரூபாவால் அதிகரிக்கப்படவுள்ளதாகத் தெரிவிக்கப்பட்டுள்ளது. (ச)

ஈழத்து இராமேஸ்வரத்தில் இன்று தேர்த்திருவிழா

(யாழ்ப்பாணம்)

ஈழத்து இராமேஸ்வரம் என அழைக்கப்படும் புங்குடுதீவு பாணாவிடைச் சிவன் தேவஸ்தான தேர்த்திருவிழா இன்று நடைபெறுகிறது.

இன்று காலை 9 மணிக்கு வசந்த மண்டபப் பூசையுடன் ஆரம்பமாகி 10 மணிக்கு பாணாவிடைச் சிவன் தேரில் ஆரோகணிப்பார். நாளை தீர்த்தோற்சவம் இடம் பெறும். (ச)

குருபூசை

(யாழ்ப்பாணம்)

தொல்புரம், சழிபுரம் சிவபூமி முதியோர் இல்லத்தில் நாளை மாலை 4 மணிக்கு திருநாவுக்கரசு நாயனார் குருபூசை நடைபெறும். அன்று செஞ்சொற்செல்வர் ஆறு திருமுருகன் தலைமையில் 'திருமறை பாராயணம்' எனும் தலைப்பிலான சொற்பொழிவும் விக் போரியாக் கல்லூரி மாணவர்களின் கலை நிகழ்வும் நடைபெறும். (ச)



மாண்புமாய் ப.நோ.கூ. சங்கத்தின் 4 கிளைகளில் அண்மையில் கதவு உடைத்து திருட்டு இடம் பெற்றது. இதனால் சங்கத்திற்கு ஏற்பட்ட நடத்திற்கான இழப்பீட்டுத்தொகையினை இலங்கைக் காப்புறுதிக் கூட்டுத்தொகைத்தின் சிரேஷ்ட நிதியியல் ஆலோசகர் வே.நந்தகுமாரிடமிருந்து கூட்டுறவுச் சங்கத்தின் பொதுமுகாமையாளர் பெற்றுக்கொள்வதனைப் பட்டத்தில் காணலாம்.

அதிபர் நியமனம்

(பருத்தித்துறை)

அல்வாய் சின்னத்தம்பி வித்தியாலயத்தின் புதிய அதிபராக எஸ்.சந்திரபாபு பொறுப்பேற்றுள்ளார். இவர் முன்பு கரவெட்டி கிழக்கு அரசினர் தமிழ்க்கலைவன் பாடசாலை அதிபராகப் பணியாற்றியவராவார். (ச-52)

வலிமையான ஒரு கருத்துக்குப் பிரதிநிதியாக நிற்கும் வரையிலான வலிமையானவர்களாக இருக்கின்றார்கள். அதை அவர்கள் எதிர்க்கும் போது சக்தி குன்றியவர்களாகி விடுகிறார்கள்.

-மீராய்சு



வலம்புரி

வெளிநாடுகள் மீது பாயும் பேரினவாதிகளின் சீற்றம்

இலங்கை இன விவகாரம் மற்றும் மனித உரிமை மீறல்கள் தொடர்பில் பிரிட்டிஷ் பாராளுமன்றத்தில் நடத்தப்பட்ட விவாதம் இலங்கையில் பெரும் தாக்கத்தை ஏற்படுத்தியுள்ளது.

இலங்கைக்கு எதிராக சர்வதேச சமூகம் எடுக்க விருந்த தீர்மானங்களை எல்லாம் ஒரு மாதிரியாக தடுத்து நிறுத்திய இலங்கை அரசுக்கு பிரிட்டிஷ் பாராளுமன்றத்தில் நடக்கவிருந்த இலங்கை விவாதம் தெரியாமல் போனமை அதிர்ச்சிக்குரியதே.

இலங்கை பற்றி யாரேனும் கதைப்பதாயின் அது தமக்கு நன்மை பயப்பதாக அல்லது சாதகமாக அமைய வேண்டுமென்ற இறுக்கமான நினைப்புடன் இருந்த பேரினவாதிகளுக்கும், பேரினவாத சிந்தனைக்குள் மூழ்கியிருக்கும் ஆட்சியாளர்களுக்கும் பிரிட்டிஷ் பாராளுமன்றத்தில் நடந்த இலங்கை தொடர்பான விவாதத்தை ஜீரணிக்க முடியாமல் உள்ளது.

இதனால் ஆத்திரமடைந்த தேசிய பிக்குகள் முன்னணியினர் கொழும்பிலுள்ள பிரிட்டிஷ் தூதரகத்திற்கு முன்பாக ஆர்ப்பாட்டம் நடத்தியுள்ளனர்.

ஆர்ப்பாட்டக்காரர்கள் தூதரகத்திற்குள் நுழைந்து அட்டகாசம் செய்வதற்கும் தயாராக இருந்தமையும், அதனை பொலிஸார் தடுத்து நிறுத்தியமையும் வேறுகதை.

இலங்கையில் மீறப்பட்டு வரும் மனித உரிமை மீறல்கள் தொடர்பாக பிரிட்டிஷ் பாராளுமன்றத்தில் விவாதம் நடத்தப்பட்டமைக்காக பிக்குகள் முன்னணி ஆர்ப்பாட்டம் நடத்தியுள்ளதெனில், ஈழத்தமிழர்களுக்கு ஏதேனும் உரிமைகளை வழங்க அந்த அமைப்பு உடன்படுமா? என்பதை பிரிட்டிஷ் போன்ற நாடுகள் உணர்ந்து கொள்ள வேண்டும்.

பிரிட்டிஷ் இலங்கை பெற்றுக் கொண்ட உதவிகள் ஏராளம். அதிலும் கடந்த காலத்தில் யுத்தத்தை முன்னெடுத்துச் செல்வதற்காக இலங்கைப் படையினருக்கு நவீன ஆயுதங்களையும் யுத்தக் கப்பல்களையும் இரானுவப் பயிற்சிகளையும் பிரிட்டிஷ் தாராளமாக வழங்கி இருந்தது.

அப்போதெல்லாம் பிரிட்டிஷ் ஆதரித்த சிங்கள அமைப்புக்கள் இப்போது எதிர்ப்பது பிரிட்டிஷ் குக்குத் தேவையான பாடமாகும்.

இந்நாட்டில் அமைதி, ஒற்றுமை ஏற்பட வேண்டுமென சிங்கள அமைப்புக்கள் கருதுமாயின் இலங்கைக்கு பிரிட்டிஷ் ஆயுதங்களை வழங்கியபோது தூதரகத்திற்கு முன்பாக ஆர்ப்பாட்டம் செய்திருக்க வேண்டும்.

பிரிட்டிஷ் அரசே! இலங்கைக்கு ஆயுதம் அனுப்பாதே! யுத்தத்தை உக்குவிக்காதே! இலங்கைத் தமிழர்களும் இந் நாட்டவர்களே! அவர்களை கொன்றொழிப்பதற்கு நீ ஆயுதம் வழங்காதே! இது உள்நாட்டுப் பிரச்சினை-நாங்கள் சகோதர ரீதியில் எமக்குள் இருக்கும் பிரச்சினையைத் தீர்த்துக்கொள்வோம் என்று கோஷம் போட்டிருக்க வேண்டும்.

அப்படி அவர்கள் செய்திருப்பார்களாயின் அவர்கள் தமிழ் மக்களை நேசிக்கிறார்கள் என எடுத்துக் கொள்ளலாம். இதை விடுத்து ஆயுதமும் நிதியுதவியும் வழங்கும்போது பிரிட்டிஷ் வருக! இலங்கைக்குத் தருக! எனக் கும்பிடுபோடுவதும்,

பின்னர் இலங்கையில் மனித உரிமை பாதுகாக்கப்படவேண்டுமென பிரிட்டிஷ் பாராளுமன்றத்தில் கருத்துக்கூறும் போது அதனை கடுமையாக எதிர்ப்பதும் மனித நேயமற்றதும் சந்தர்ப்பவாதமுமாகும்.

இலங்கை விவகாரத்தில் தலையிடுவதற்கு வெளிநாடுகளை அனுமதிக்க மாட்டோம் என இந்நாட்டின் ஜனாதிபதி மகிந்த ராஜபக்ஷ கூறியிருப்பதும் இங்கு நோக்குதற்குரியதாகும்.

இலங்கைக்கு உதவும்வரை உலகத்தைப் புகழ்ந்தவர்கள் இப்போது வெளிநாடுகளை எதிர்க்கின்றனர். இதனை அவர்கள் தமது துணியாக நினைத்தாலும் அதன் விளைவை விரைவில் அனுபவிக்கப் போகிறார்கள் என்பது உண்மை.

அறிக்கை தொடர்பில் அரசுடன் பேச கண்காணிப்புக்குழு தயாராகவுள்ளது

அதன் பேச்சாளர் தெரிவிப்பு

(கொழும்பு)

கண்காணிப்புக் குழுவின் அறிக்கை தொடர்பில் முரண்பாடுகள் இருப்பின் அது பற்றி அரசாங்கத்துடன் கலந்துரையாட தாம் தயாராகவுள்ளதாக இலங்கை போர் நிறுத்தக் கண்காணிப்புக்குழுவின் பேச்சாளர் தொர்பினூர் ஓமர்சன் தெரிவித்தார். அரசாங்கத்தின் சில செயற்பாடுகள் தொடர்பான கண்காணிப்புக் குழுவின் கருத்துக்கள் வரம்பு மீறுவதாகவுள்ளதாக அரசாங்கம் கூறியிருப்பது தொடர்பில் கொழும்பு ஊடகமொன்றுக்கு கருத்துத் தெரிவித்த போதே ஓமர்சன் இவ்வாறு தெரிவித்தார்.

இது தொடர்பாக அவர் மேலும் கூறியதாவது, கண்காணிப்புக் குழுவினால் இவ்வாறு முற்பகுதியில் வெளியிடப்பட்ட அறிக்கையானது ஏப்ரல் 23 தொடக்கம் 29 ஆம் திகதி வரையான காலப் பகுதியில் நாம் மேற்கொண்ட அவதானிப்புகளை உள்ளடக்கியதாகும்.

வடக்குக் கிழக்குப் பிரதேசங்கள் உட்பட நாட்டில் இடம் பெறும் போர் நிறுத்த ஒப்பந்தத்தை மீறும் சம்பவங்கள் தொடர்பாகவும் முன்னரங்க நிலைகளின் கள நிலைவரங்கள் தொடர்பான தகவல்களும் அதில் இடம் பெற்றிருந்தன.

போர் நிறுத்த கண்காணிப்புக்குழு உறுப்பினர்கள் மேற்கொண்ட அவதானிப்புகள், விசாரணைகளின் அடிப்படையிலேயே இவ் அறிக்கை தயாரிக்கப்பட்டுள்ளது. கண்காணிப்பாளர்கள் தமக்கு வழங்கப்பட்டுள்ள அதிகாரங்கள் வரையறைக்குட்பட்டே செயற்படுகின்றனர்.

இந் நிலை தமது அறிக்கை தொடர்பாக முரண்பாடுகள் இருப்பின் அது தொடர்பாகவும் இலங்கை போர் நிறுத்தக் கண்காணிப்புக்குழு அரசாங்கத்துடன் கலந்துரையாட தயாராக இருக்கிறது என்றார்.

புலிகளின் கட்டுப்பாட்டுப் பகுதியில் விமானத் தாக்குதல்கள் அதிகரித்து வருவதாகவும், வேவு விமானங்கள், ஆளில்லாத வேவு விமானங்களின் செயற்பாடுகள் வன்னியில் அதிகரித்துள்ளதாகவும் கண்காணிப்புக்குழுவின் அறிக்கையில் தெரிவிக்கப்பட்டுள்ளது.

இவ்வாறான சம்பவங்கள் களநிலைமைகளை மேலும் மோசமாக்குமென கண்காணிப்புக்குழு எச்சரித்திருந்தது. இந்நிலையில் தேசிய பாதுகாப்புத் தொடர்பாக அரசாங்கம் மேற்கொள்ளும் நடவடிக்கைகள் தொடர்பாக கண்காணிப்புக்குழு தெரிவித்துள்ள கருத்துக்கள் வரம்பு மீறுவதாகவுள்ளதென அரசாங்கம் குற்றஞ்சாட்டியிருந்தமை குறிப்பிடத்தக்கது.

(சு)

புல்களின் வான் தாக்குதலை முறியடிக்க இலங்கை அரசு தற்காப்பு நடவடிக்கை தீர்மானி ஆசிரியர் தலையங்கத்தில் தெரிவிப்பு

விடுதலைப்புலிகளின் விமானங்கள் தீவிரத் தாக்குதல் நடத்தி பெரும் சேதத்தை ஏற்படுத்தி விடாமல் இருக்க இலங்கை அரசு தற்காப்பு நடவடிக்கைகளை தொடங்கி விட்டது.

அதன் முதற்கட்டமாக விமானப் படையின் வலுவை கூட்ட முடிவு செய்திருக்கிறது. எதிரி விமானங்களை அடையாளம் காண உதவும் ராடர்கள், விமானங்களை சுட்டு வீழ்த்த உதவும் பீரங்கிகள், விமானங்களை தொடர்ந்து பின்பற்றி அழிக்கவல்ல ஏவுகணைக் குண்டுகள், குறுக்கே பாய்ந்து தாக்க நவீன போர் விமானங்கள் ஆகியவற்றை வாங்க இலங்கை அரசு திட்டமிட்டுள்ளது.

புலிகள் விமானங்கள் வைத்திருப்பதால் ஏற்பட்டுள்ள புதிய கடினத்துக்கு ஏற்ப இலங்கையின் முப்படைகளையும் வலுப்படுத்தவும் ஒருங்கிணைக்கவும் தனித்திட்டம் தயாராகி வருகிறது.

ஆயுதங்கள் கருவிகள் ஆகியவற்றை வெளிநாடுகளில் இருந்து வாங்குவதுடன் பயிற்சிகளையும் வெளிநாட்டு நிபுணர்களைக் கொண்டு இலங்கை இராணுவத்திற்கு அளிப்பதும் இதில் ஒரு அம்சமாக இருக்கக்கூடும்.

இப்போதைக்கு புலிகளின் விமானம் வந்து தாக்கக்கூடிய பகுதிகளில் மட்டும் அவற்றை அடையாளம் காணவும் எச்சரிக்கை விடுக்கவும் திருப்பித் தாக்கவும் ஏற்பாடுகள் செய்யப்படுகின்றன. வழிமறிப்பது, திருப்பித் தாக்குவது போன்றவற்றை பிறகு மேற்கொள்ள திட்டமிடப்பட்டிருக்கிறது.

ஏப்ரல் 29 ஆம் திகதி கொழும்பு மீதான தாக்குதலை நடத்த விடுதலைப்புலிகளின் விமானங்கள் வந்தன. ஆனால் இரத்தமலாணை, கொழும்புத்துறைமுகம், கட்டுநாயக்கா விமானத் தளம் ஆகியவற்றில் செய்யப்பட்டிருந்த தற்காப்பு ஏற்பாடுகள் தயார் நிலைக்கு வந்ததினால் விடுதலைப்

புலிகளின் விமானங்கள் தாக்குதலை நடத்தாமல் வந்த வழியே திரும்பி விட்டன.

இத் தகவல்களை அமைச்சர் ரம்புக்வேல கொழும்பில் தெரிவித்தார். விடுதலைப்புலிகள் வைத்துள்ள விமானங்களைக் குறிப்பிடும்போது விடுதலைப்புலிகளின் விமானப்படை என்று இலங்கை பத்திரிகைகள் கூறுவது குறித்து அரசு அதிருப்தியடைந்துள்ளது.

இறையாண்மையுள்ள எந்த ஒரு நாட்டிலும் இரண்டு விமானப்படைகள் இருக்கமுடியாது. புலிகளின் விமானங்கள் என்று கூட அழைத்துக் கொள்ளட்டும். புலிகளின் விமானப்படை என்று அழைப்பது தவறு என்று ரம்புக்வேல குறிப்பிட்டார் என தெரிவிக்கப்பட்டுள்ளது.

(சு)

பிரபாகரனை நீதிமன்றத்தில் ஆஜராக்குமாறு கோரிக்கை

இந்தியாவின் முன்னாள் பிரதமர் ராஜீவ் காந்தியின் கொலைக் குற்றவாளியான வேலுப்பிள்ளை பிரபாகரனை உடனடியாக நீதிமன்றத்தில் ஆஜர்படுத்த உரிய நடவடிக்கை எடுக்குமாறு தமிழ் நாடு காங்கிரஸ் கட்சியின் பாராளுமன்ற உறுப்பினர் சீ.ஞானசேகரன் முதலமைச்சர் கருணாநிதியிடம் கோரிக்கை விடுத்துள்ளார்.

பிரபாகரனை நீதிமன்றத்தில் ஆஜர்படுத்த தமிழ் நாட்டுப் பொலிஸார் 16 தடவைகள் முயற்சி செய்த போதும் அது ஏதுவும் நிறைவேறவில்லை எனவும் தற்பொழுதுவது அதற்குரிய நடவடிக்கைகளை எடுக்குமாறும் அவர் தனது கோரிக்கையில் மேலும் குறிப்பிட்டுள்ளதாக திவிவின செய்தி வெளியிட்டுள்ளது.

(சு)

கரவெட்டிப் பிரதேச செயலகம் பிரிவின் இலக்கியக் கலைப் பெருவிழா போட்டி முடிபுகள்

(யாழ்ப்பாணம்)

கலாசார அலுவலக திணைக்களத்தின் அறிவுறுத்தலுக்கு அமைவாக கரவெட்டிப்பிரதேச செயலகத்தால் நடத்தப்பட்ட தேசிய இலக்கிய கலைப் பெருவிழாப் போட்டியின் முடிபுகள் வெளியாகியுள்ளன. அதில் முதல் மூன்று இடங்களையும் பெற்ற மாணவர்களின் விபரம் வருமாறு.

கட்டுரை-கனிஷ்டபிரிவு

1ஆம் இடம்-செல்வி சாரண்யா பாலேந்திரன் (யா/விக்னேஸ்வராக் கல்லூரி), 2ஆம் இடம் செல்வி நிரோஷா நந்தகுமார் (யா/வடமராட்சி மத்திய மகளிர் கல்லூரி), 3 ஆம் இடம் செல்வன் நாகேந்திரராஜா வினோத் (யா/கரணவாய் பொன்னம்பல வித்தியாலம்).

கட்டுரை-சிரேஷ்டபிரிவு

1ஆம் இடம் -செல்வி யூதற்பாயினி பாலேந்திரன் (யா/விக்னேஸ்வராக் கல்லூரி), 2ஆம் இடம் செல்வன் கணேச தாசன் திருவெம்பலம் (யா/விக்னேஸ்வராக் கல்லூரி), -2ஆம் இடம் செல்வன் வல்லிபுரம் பிரதீத் (யா/நெல்லியடி மத்திய மகாவித்தியாலம்), 3 ஆம் இடம் செல்வன் கந்தையா தனேஷ்வரன் (யா/விக்னேஸ்வராக் கல்லூரி)

சிறுகதை-கனிஷ்டபிரிவு

1 ஆம் இடம் செல்வி வஜீரணி கிருஷ்ணதாசன் (யா/வடமராட்சி மத்திய மகளிர் கல்லூரி), 2ஆம் இடம் செல்வன் அலெக்ஷ் அரவிந்தன் (யா/கரணவாய் பொன்னம்பலம் வித்தியாலம்), 3ஆம் இடம் செல்வி பாலகௌரி பாலச்சந்திரன் (யா/வடமராட்சி மத்திய மகளிர் கல்லூரி)

சிறுகதை-சிரேஷ்டபிரிவு

1ஆம் இடம் செல்வி சுபோதினி சிறிதரன் (யா/உடுப்பிட்டி மகளிர் கல்லூரி), 2ஆம் இடம் செல்வி துஷ்யந்தி கோபாலன் (ஸ்ரீ பரமான்ந்தா ஆச்சிரமம்), 3 ஆம் இடம் செல்வி துஷ்யந்தினி ஜெயராசா (யா/உடுப்பிட்டி மகளிர் கல்லூரி)

கட்டுரை-கனிஷ்டபிரிவு

2ஆம் இடம் செல்வி மதுசாந்தினி ஜெயராசா (யா/உடுப்பிட்டி மகளிர் கல்லூரி),

கவிதை-கனிஷ்டபிரிவு

1ஆம் இடம் செல்வி ஆ.ராஜி (யா/இமையாணன் அ.த.க. வித்தியாலம்), 2ஆம் இடம் செல்வி இ.அபிலாசினி (யா/இமையாணன் அ.த.க. வித்தியாலம்), 3 ஆம் இடம் செல்வி கி.கீர்த்தனா (யா/இமையாணன் அ.த.க. வித்தியாலம்)

கவிதை-சிரேஷ்டபிரிவு

1ஆம் இடம் செல்வி அ.அபிராமி (அம்பாள் சமேத கல்யாண சுந்தரர் அ.நெ.பாடசாலை), 2ஆம் இடம் செல்வி ஜீவிதா துரைசிங்கம் (யா/உடுப்பிட்டி மகளிர் கல்லூரி), 3 ஆம் இடம் செல்வன் செல்லத்துரை ரகுரன் (யா/நெல்லியடி மத்திய மகாவித்தியாலம்), 3ஆம் இடம் செல்வன் மாசிலாமணி நிரேஷன் (யா/நெல்லியடி மத்திய மகாவித்தியாலம்)

கவிதை-திறந்த பிரிவு

1ஆம் இடம் கணபதிப்பிள்ளை முத்துவேலு (இமையாணன் கிழக்கு, 2ஆம் இடம் க.பாலன் (இமையாணன் கிழக்கு), 3ஆம் இடம் திருமதி புத்திப்பிள்ளை வல்லிபுரம் (குன்னாலை மத்தி பாடல்கள் எழுதும் போட்டி- திறந்தபிரிவு)

1ஆம் இடம் க.பாலன் (இமையாணன் கிழக்கு), 1ஆம் இடம் க.முத்துவேலு (இமையாணன் கிழக்கு), 2 ஆம் இடம் திருமதி ஆனந்தராணி (நெல்லியடி), 2ஆம் இடம் திருமதி புத்திப்பிள்ளை வல்லிபுரம் (குன்னாலை மத்தி), 3ஆம் இடம் சின்னையா செகராசசிங்கம் (வதிரி கரவெட்டி).

சிறுகதை-திறந்தபிரிவு

1ஆம் இடம் பொ.சுந்தரன் (நெல்லியடி கரவெட்டி), 1ஆம் இடம் சின்னையா செகராசசிங்கம் (வதிரி கரவெட்டி), 2ஆம் இடம் திருமதி ஆனந்தராணி நாகேந்திரன் (மகாத்மா வீதி நெல்லியடி), 2ஆம் இடம் க.பாலன் (இமையாணன் கிழக்கு), 3ஆம் இடம் மயிலு கணேசலிங்கம் (அல்லாய்).

(சு)



பலாலி விமான நிலையத்தில் பௌச்சர்

யாழ்.செயலகத்தில்...

யாழ்.நூலகத்தில்...

புலிகளின் தாக்குதல் குறித்து ஆராய வெளியுறவு அமைச்சர் தலைமையில் இந்தியப் பாதுகாப்புச் சபை கூடியது

(புதுடில்லி)

விடுதலைப்புலிகளின் வான் படையால் இந்தியப் பாதுகாப்புக்கு ஏற்படக் கூடிய பாதிப்புக் குறித்து ஆராய புதுடில்லியில் உயர் மட்ட மாநாடு ஒன்று நேற்றுக் கூட்டப் பட்டது.

விடுதலைப்புலிகள் வான் தாக்குதல் நடத்தும் வலிமை பெற்றுள்ள நிலையில், அதனால் இந்தியாவுக்கு ஏற்படும் ஆபத்துக் குறித்து ஆராயவே இக் கூட்டம் நேற்று முன்தினம் இரவு இடம்பெற்றது.

வெளியுறவு அமைச்சர் பிரணாப் முகர்ஜி தலைமையில் நடைபெற்ற கூட்டத்தில் பாதுகாப்பு அமைச்சர் ஏ.கே.அந்தோணி, தேசிய பாதுகாப்புக்கான ஆலோசகர் எம்.கே.நாரா

ணன், கடற்படை மற்றும் விமானப் படைத் தளபதிகள் கலந்து கொண்டனர்.

தென்னிந்தியாவிலுள்ள முக்கிய அணுநிலையங்களுக்கு புலிகளின் விமானத் தாக்குதல் ஆபத்தை ஏற்படுத்துமாயின் அதை எதிர்கொள்ளத் தேவையான பாதுகாப்பு ஏற்பாடுகள் தொடர்பாக ஆராயப்பட்டுள்ளது. (ச)

இலங்கை இலங்கைத் தீர்வு...

இணைந்த தமிழர்கள் தாயகத்தில் சமஷ்டி முறையில் தமிழர்கள், முஸ்லிம்களுக்கிடையில் அதிகாரப் பகிர்வு, சிறுபான்மையினத்தவர் தாமும் நாட்டின் சம அந்தஸ்துள்ள பிரஜைகள் என உணரவும் சுயநிர்ணயம், ஆளும் உரிமை என்பவற்றைக் கொண்டவர்களாக இருக்க வேண்டும் என ஆயர் வலியுறுத்தியுள்ளார்.

சிறிலங்கா சுதந்திரக் கட்சியின் தீர்வுத் திட்டம் தமிழ் மக்களின் நியாயமான எதிர் பார்ப்புக்கள் எதனையும் நிறைவு செய்யப்

இலங்கை...

கொண்டதைத் தொடர்ந்து இந்தியத் தூதுவர் பங்கேற்கவுள்ளதாகவும் கூறப்படுகின்றது.

இதனிடையே கடந்த திங்கட்கிழமை இந்தியப் பிரதமர் மன்மோகன் சிங்கை தொலை பேசியில் தொடர்பு கொண்டு பேசிய அமெரிக்க ஜனாதிபதி ஜோர்ஜ் டிபிள்யூ புஷ், இலங்கை நிலைமைகள் குறித்தும் விவாதித்ததாக சில செய்தி நிறுவனங்கள் தெரிவித்துள்ளன. தமிழீழ விடுதலைப்புலிகளின்வான் தாக்குதல் குறித்தும் இரு நாட்டுத் தலைவர்களும் விவாதித்ததாகவும் அச்செய்திகள் தெரிவிக்கின்றன.

இருப்பினும் இந்தியப் பிரதமர் அலுவலகம் வெளியிட்ட செய்திக் குறிப்பில், பிராந்திய விவகாரங்கள் குறித்து விவாதித்ததாகத் தெரிவிக்கப்பட்டுள்ளது. (ச-5)

புலிகளின் விமானங்களை...

கேள்வி எழுப்பினார்.

அவசரகாலச் சட்டத்தை எதிர்க்கட்சிச் சார்பாக ஆரம்பித்து வைத்து உரையாற்றும் போது அவர் மேற்கண்டவாறு தெரிவித்தார். அவர் மேலும் தெரிவித்ததாவது,

புலிகள் விமானத் தாக்குதலை மேற்கொள்வதற்கும் அதனால் நாட்டின் பொருளாதாரம், மக்களின் இயல்பு வாழ்க்கைச் சீர்குலைந்தமைக்கும் இந்த அரசாங்கம் பொறுப்புக் கூற வேண்டும்.

விடுதலைப்புலிகள் வான் தாக்குதல்களை மேற்கொள்வார்கள் என்று தெரிந்து கொண்டிருந்தும் அரசாங்கம் அதனைத் தடுப்பதற்கான நடவடிக்கைகளை மேற்கொள்ளவில்லை.

யாழ்ப்பாண மக்களின் பிரச்சினையை...

உத்தியோகபூர்வ மூன்று நாள் விஜயம் மேற்கொண்டிருந்த பௌச்சர் இலங்கை விமானப் படைக்குச் சொந்தமான விமானம் மூலம் நேற்றுக் காலை பலாலி விமான நிலையத்தை வந்தடைந்த அமெரிக்கா இராஜாங்க செயலர் ரிச்சட் பௌச்சரை யாழ். மாவட்ட கட்டளைத் தளபதி மேஜர் ஜெனரல் ஜி.சந்திரசிறி பலாலி படைத் தளத்திற்கு அழைத்துச் சென்று குடாநாட்டின் நிலைவரம் தொடர்பாக விளக்கினார்.

அதன் பின் நண்பகல் 11.15 மணியளவில் யாழ்.செயலகத்தை வந்தடைந்த பௌச்சர், அங்கு அரச அதிபர் க.கணேசைச் சந்தித்தார். இச்சந்திப்பில் யாழ்.குடாநாட்டு மக்கள் எதிர்நோக்கும் பிரச்சினைகள் குறித்து அரச அதிபர் விரிவாக எடுத்துரைத்தார்.

பின்னர் அங்கிருந்து பஸ்ரயின் ஹோட்டலுக்குச் சென்ற பௌச்சர் அடங்கிய குழு

வினர் அங்கு பத்திரிகை ஆசிரியர்களைச் சந்தித்து யாழ்.உட்கவியலாளர்கள் எதிர்நோக்கும் பிரச்சினை, உட்கவங்களுக்கான மூலப் பொருள்கள் கிடைப்பனவு என்பன குறித்துக் கேட்டறிந்து கொண்டார்.

அங்கிருந்து பிற்பகல் 2.30 மணிக்கு யாழ்.நூலகத்தைச் சென்றடைந்த பௌச்சரை, யாழ்.பிரதம நூலகர் வரவேற்றார். பின்னர் நூலகத்தைப் பௌச்சர் சுற்றிப் பார்வையிட்டார்.

அதன் பின்னர் யாழ்.பல்கலைக்கழகத் துணைவேந்தர், பீடாதிபதிகள், மாணவர் ஒன்றியப் பிரதிநிதிகள் ஆகியோரையும் நூலகத்தில் சந்தித்து விரிவாகக் கலந்துரை யாடினார்.

இதன்போது கடத்தல், காணாமல் போதல் உட்பட பல்வேறு மனித உரிமைப் பிரச்சினைகள் குறித்து பௌச்சருக்கு விளக்கப்

மேலதிக பாதுகாப்பு வழங்குமாறு கோரி முன்னாள் ஜனாதிபதி; மகிந்தவுக்குக் கடிதம்

இலங்கை முன்னாள் ஜனாதிபதி சந்திரிகா குமாரதுங்க தனக்கு மேலதிக பாதுகாப்பு அளிக்கக் கோரி ஜனாதிபதி மகிந்த ராஜபக்ஷவுக்குக் கடிதம் அனுப்பியுள்ளார். எனினும் அக்கடிதத்திற்கு எதுவித பதிலும் கிடைக்கப்பெறவில்லை என்று சந்திரிகாவின் செயலாளர் பி.திஸாநாயக்க தெரிவித்துள்ளார்.

இதேவேளை பொலிஸ் மா அதிபர் வீக்டர் பெரேராவுக்கு முன்னாள் ஜனாதிபதி சந்திரிகாவின் தலைமைப் பாதுகாப்பு அதிகாரி நிமால் சந்திரசிறி பாதுகாப்புத் தொடர்பில் கடிதம் ஒன்றை அனுப்பியுள்ளார்.

அக்கடிதத்திற்குப் பதில் அனுப்பியுள்ள விக்டர் பெரேரா, அதிகபட்சமாக ஏழு பாதுகாப்பு அதிகாரிகள் நியமிக்கப்பட்டுள்ளதாகத் தெரிவித்துள்ளார்.

இருப்பினும் 65 பாதுகாப்புப்படையினர் தேவை என்று சந்திரிகா தரப்பில் வலியுறுத்தப்பட்டுள்ளது. சந்திரிகாவின் நடமாட்டத்தை 18 முறை விடுதலைப்புலிகள் அவதானித்துள்ளனர் என்று புலனாய்வுத்துறை அறிக்கையில் தெரிவிக்கப்பட்டுள்ளதாகவும் திஸாநாயக்க கூறியுள்ளார்.

சந்திரிகாவின் பாதுகாப்பு அவருக்கான சலுகைகள் ஆகியவற்றை இரத்துச் செய்து கடந்த வாரம் உயர் நீதிமன்றம் அதிரடியாக உத்தரவிட்டிருந்தது குறிப்பிடத்தக்கது. (ச-5)

போவதில்லை என்பது கண்கூடு.

பேச்சுக்களில் அடைந்த முடிபுகளையும் தீர்மானங்களையும் நிறைவேற்றும் அதிகாரமும் அர்ப்பணிப்பும் கடந்த 5 வருடங்களில் நடந்தேறிய பேச்சுக்களும் அதன் முடிபுகளும் பயனற்றுப் போனதற்கான காரணம், அதை நிறைவேற்றும் அதிகாரம் இணைத்தலைமை நாடுகளிடம் இல்லாமல் போனதே. இவர்களிடம் முடிபுகளையும் திட்டங்களையும் நிறைவேற்றும் அதிகாரமும் இருக்க வேண்டும் என ஆயர் கேட்டுள்ளார். (ச)

நோர்வேத்...

என்று விடுதலைப்புலிகளின் இராணுவப் பேச்சாளர் இராசையா இளந்திரையன் தெரிவித்துள்ளார்.

நோர்வேத் தூதுவர் மற்றும் பிரித்தானிய தூதரகத்தின் பிரதித் தூதுவர் ஆகியோரின் கிளிநொச்சிக்கான பயணத்தைப் பாதுகாப்புக் காரணங்களைக் கூறி அரசு தடுத்துள்ளது.

கிழக்கில் ஏ-15 பாதையைக் கைப்பற்றிய பின்னர் அரசு தனது போர் முனைப்புக்களை வடபோர் முனை நோக்கி திருப்பியுள்ளதுடன் அங்கு அண்மைக்காலமாகத் தாக்குதல்களும் அதிகரித்துள்ளன என இளந்திரையன் தெரிவித்துள்ளார். (ச-5)

கடந்த...

படையினரும் தரை, கடல், ஆகாயம் போன்றவற்றைத் தமது ஆதிக்கத்திற்குள் வைத்திருக்கின்றனர். இந்தநிலையில் பயங்கரவாதிகள் வான் தாக்குதலை நடத்தியுள்ளனர்.

மூன்று தடவைகள் நடத்தப்பட்ட வான் தாக்குதல்களையும் படையினர் வெற்றிகரமாக முறியடித்து விட்டனர். சட்டத்தையும் ஒழுங்கையும் அமைதியையும் நிலைநாட்ட அரசாங்கம் உரிய நடவடிக்கைகளை எடுத்து வருகின்றது.

எதிர்காலத்தில் புலிகளின் தாக்குதல்களை முறியடிக்க நடவடிக்கை எடுக்கப்பட்டுள்ளது. புதிய திட்டங்களை வகுத்துள்ளோம். ஆகவேதான் அவசர காலச்சட்டத்தை மேலும் ஒரு மாத காலத்திற்கு நீட்டிக்க வேண்டிய நிலை ஏற்பட்டுள்ளது. அதற்கு இந்த சபை அனுமதி தர வேண்டும் என கேட்டுக்கொண்டார்.

அதேவேளை கடந்த ஒரு மாதத்தில் இடம்பெற்ற வன்முறைகள் குறித்த புள்ளி விபரம் ஒன்றை சபையில் பிரதமர் சமர்ப்பித்தார். (ச)

தமிழக அரசோடு ஒத்துழைக்க...

விசாரணையில் கிடைத்திருக்கும் தகவல்.

புலிகள் மீது திட்டமிட்டுப் பழிசமத்துவத்திற்காகவே இப்படி ஒருகாரியம் செய்யப்பட்டிருக்கின்றது. இந்த விவகாரத்தில் என்ன நடந்தது? நடக்கிறது? என்பதெல்லாம் விரைவில் அப்பட்டமாக வெளியடிகிற ஒரு வரும்போது புலிகள் மீது பொய்யை வாரி இறைத்திருப்பதை உலகம் உணரும்.

தமிழக மக்கள் மீதும் மீனவர்கள் மீதும் மிகுந்த பாசம் கொண்டவர்கள்தான் எமது போராளிகள். இதில் உள்ள வேறுபாடு சந்தேகம் தேவையில்லை. இலங்கைக் கடற்படையினர் மீனவர்களுக்கு எதிரான நடத்தும் பல்வேறு கொடுமைகளிலிருந்து மீனவர்களை நாங்கள் காப்பாற்றியிருக்கிறோம்.

அப்படியிருக்கும் போது காவல்துறைத் தலைவர் முகர்ஜி சொல்லியிருக்கும் குற்றச்சாட்டு ஏற்கமுடியாதது.

‘அண்டை நாட்டுப் பிரச்சினைதான் என்றாலும் ஈழப்போராட்டத்தைப் பொறுத்தவரை தமிழகத்தில் இருக்கும் பெரும்பாலான தமிழர்கள் புலிகள் ஆதரவு நிலைப்பாட்டில் இருந்து வந்திருக்கின்றார்கள். சமீபத்திய நிகழ்வுகளுக்குப் பிறகு இந்த

நிலைப்பாட்டில் பெரும் மாற்றம் ஏற்பட்டிருப்பதை உணருகிறீர்களா?’

‘நடப்பது என்ன என்று தமிழக மக்களுக்கு மிகத் தெளிவாகத் தெரிந்திருக்கும் சூழ்நிலையில் அவர்கள் எங்கள் மீது கொண்டிருக்கும் பரிவுப் பாசமும் எப்படிக்குறையும்? அதற்கு வாய்ப்பேயில்லை.

இப்படி தமிழக மக்கள் மனங்களிலிருந்து எங்களைப் பிரித்தெடுக்க அரசுபோடும் திட்டங்கள் பலிக்காது. எங்களுக்கு எதிராக இந்திய அரசையும் திருப்பி விடும் முயற்சிகளையும் இலங்கை அரசு செய்து வருகிறது.

எங்களைப் பொறுத்தவரையில் பொய்கள் வேகமாகத்தான் பரவும். ஆனால் இறுதியில் அதை பரப்புகிறவர்கள் மீதே அசிங்கத்தைப் பூசும். உண்மைக்கு சோதனை வந்தால் அதனைப் பொறுமையாக எதிர்கொள்வதுதான் சரியான அணுகுமுறை. அதைத் தான் புலிகள் இப்போது செய்து கொண்டிருக்கின்றார்கள்.

‘சமீபத்தில் மூன்றாவது முறையாக நீங்கள் கொழும்பில் வான்வழித் தாக்குதல் நடத்தினீர்கள். அதில் இந்தியாவுக்குச் சொந்தமான

எண்ணெய்க் கிடங்குகள் பலவும் பாதிக்கப்பட்டதாக செய்திகள் வருகிறதே...’

‘சமாதான காலத்தில் நாங்கள் யுத்த தர்மப்படி எவ்வித தாக்குதல்களிலும் ஈடுபடாமல் இருந்தபோது தொடர்ந்து தமிழ் மக்கள் மீது விமானத் தாக்குதல் நடத்தியது அரசு விமானப் படை.

பலமுறை எச்சரித்தோம். உரியவர்களிடம் முறையிட்டோம். ஆனால் இராணுவம் வான்வழித் தாக்குதலை நிறுத்தவில்லை. அதன் பிறகுதான் புலிகள் தரப்பில் வான்வழித் தாக்குதலுக்கு ஆயத்தமானோம்.

இராணுவத்திற்குத் தேவையான எரிபொருளைக் கொடுக்கும் கட்டுமானங்களை அழிப்பதுதான் எங்கள் விமானப் படையின் நோக்கம். வான்வழியாக நாங்கள் வீசுகின்ற ஒவ்வொரு குண்டும் இலங்கை இராணுவத்தின் விமானக் கட்டுமானங்களுக்கு எதிரான தே தவிர், சிங்கள அப்பாவி மக்கள்மீது அல்ல.

அப்படியிருக்கும் போது நாங்கள் நல்லுறவைப் பேண விரும்பும் இந்திய அரசுக்கு எதிராக எங்களின் விமானப் படையை ஒரு போதும் பயன்படுத்த மாட்டோம்.’

‘கிட்டத்தட்ட சிங்கள அரசு - புலிகள் என இரண்டு தரப்பும் முழுமையான போரில் குதித்துவிட்ட இந்த சூழ்நிலையில் மீண்டும் பேச்சுவார்த்தைக்கு வாய்ப்பிருக்கின்றதா?’

‘இலங்கை அரசைப் பொறுத்தவரையில் இது அழிப்புப் போரை தமிழ் மக்கள் மீது கட்டவிழ்த்து விட்டிருக்கின்றார்கள். நாங்கள் நடத்துவது எமது மக்களைக் காக்கும் தற்காப்புப் போர்தான்.

மீண்டும் ஒரு சமாதான சூழலை கொண்டு வர நோர்வே, பிரிட்டன் போன்ற நாடுகள் முயன்று வருகின்றன என்றாலும் சிங்கள இராணுவத்தின் ஆக்கிரமிப்புப் போர் தீவிரப்படுத்தப்பட்டுள்ளது.

அமைதிப் பேச்சுக்காக நோர்வே மற்றும் பிரிட்டனைச் சேர்ந்த அமைதித் தூதுவர்கள் எம்மைச் சந்திக்க எடுத்த முயற்சிகளையும் இலங்கை அரசுதான் தடுத்துவிட்டது.

இப்படிப்பட்ட சூழ்நிலையில் அமைதிப் பேச்சுவார்த்தை எல்லாம் நடக்குமா என்பது தெரியவில்லை. அப்படியிருக்கும் போது எங்கள் மக்களைக் காக்க நாங்களும் ஆயுதப் போர் நடத்தத்தானே வேண்டும்’ என்றார். (ச-5)